

2024029750

МИНИСТЕРСТВО ЗА ФИНАНСИИ

Врз основа на член 29 став (2) од Законот за финансиската инспекција во јавниот сектор (*) („Службен весник на Република Северна Македонија“ бр.19/23), министерот за финансии донесе

ПРОГРАМА ЗА ПОЛАГАЊЕ ИСПИТ ЗА СТЕКНУВАЊЕ ЛИЦЕНЦА ЗА ФИНАНСИСКИ ИНСПЕКТОР

Член 1

Со оваа програма се пропишува Програмата за полагање испит за стекнување лиценца за финансиски инспектор.

Член 2

Програмата за полагање испит за стекнување лиценца за финансиски инспектор (во понатамошниот текст: Програмата) се спроведува согласно следните модули:

1) општ дел:

- Модул 1 - Општи закони согласно коишто работи финансиската инспекција и

2) посебен дел:

- Модул 2 - Посебни закони и подзаконски прописи согласно коишто финансиската инспекција има директни или индиректни надлежности за вршење инспекциски надзор на усогласеноста на работењето на субјектите на финансиската инспекција со одредбите од овие прописи,

- Модул 3 - Финансиска инспекција и вештини и техники на финансиските инспектори и

- Модул 4 - Примена на финансиска инспекција во јавниот сектор со студии на случај.

Член 3

(1) Програмата за општиот дел: Модул 1 - Општите закони согласно коишто работи финансиската инспекција ги содржи следните прописи и литература:

1. Закон за општата управна постапка;

2. Закон за управни спорови;

3. Закон за прекршоците;

4. Кривичен законик;

5. Закон за кривичната постапка;

6. Закон за извршување;

7. Закон за организација и работа на органите на државната управа и

8. Основи на Европската Унија.

(2) Областите од прописите од став (1) на овој член коишто се опфатени со Програмата се дадени во Прилог 1, кој е составен дел на оваа програма.

Член 4

(1) Програмата за посебниот дел: Модул 2 - Посебни закони и подзаконски прописи согласно коишто финансиската инспекција има директни или индиректни надлежности за вршење инспекциски надзор на усогласеноста на работењето на субјектите на финансиската инспекција со одредбите од овие прописи, ги содржи следните прописи:

1. Закон за финансиската инспекција во јавниот сектор (*);

2. Закон за финансиска дисциплина;
3. Закон за буџети;
4. Закон за пријавување и евиденција на обврски;
5. Закон за јавна внатрешна финансиска контрола;
6. Закон за финансирање на единиците на локалната самоуправа;
7. Закон за сметководството за буџетите и за буџетските корисници;
8. Упатство за начинот на трезорско работење;
9. Закон за јавните набавки (*);
10. Закон за спречување на корупцијата и судирот на интереси;
11. Закон за јавните претпријатија;
12. Закон за работните односи;
13. Закон за административни службеници и
14. Закон за вработените во јавниот сектор.

(2) Областите од прописите од став (1) на овој член коишто се опфатени во Програмата се дадени во Прилог 2, кој е составен дел на оваа програма.

Член 5

Програмата за посебниот дел: Модул 3 - Финансиска инспекција и вештини и техники на финансиските инспектори се спроведува согласно Процедурата за вршење финансиска инспекција, која опфаќа:

- а) начин на постапување со пријавите, во зависност од надлежноста на финансиската инспекција;
- б) постапување по пријави што се во надлежност на финансиската инспекција;
- в) рангирање на пријави за финансиска инспекција;
- г) подготовка за финансиска инспекција;
- д) финансиска инспекција во просториите на субјектот;
- ѓ) евиденција за спроведена финансиска инспекција и
- е) преземање мерки врз основа на фактите утврдени во записникот (Решение за отстранување/прекинување на неправилности и недостатоци, Решение за враќање на средства во Буџетот, издавање прекршочни платни налози, поднесување барање за поведување прекршочна постапка, утврдување постапка во случај на дејствие за кое постои сомневање за сторено кривично дело, доставување на записникот за постапување до други надлежни органи).

Член 6

Програмата за посебниот дел: Модул 4 – Примената на финансиската инспекција во јавниот сектор со студии на случај опфаќа:

1. Финансиска инспекција согласно Законот за буџети и
2. Финансиска инспекција согласно Законот за финансирање на единиците на локалната самоуправа.

Член 7

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 25-907/1
5 февруари 2024 година
Скопје

Министер за финансии,
д-р **Фатмир Бесими/Fatmir Besimi**, с.р.

МОДУЛ 1: ОПШТИ ЗАКОНИ СОГЛАСНО КОИШТО РАБОТИ ФИНАНСИСКАТА ИНСПЕКЦИЈА

БР.	ЗАКОН	ОБЛАСТА ОД ЗАКОНОТ ПОКРИЕНА СО ПРОФЕСИОНАЛНА ОБУКА
1.	Закон за општата управна постапка	<ul style="list-style-type: none"> - Сите одредби од законот
2.	Закон за управни спорови	<ul style="list-style-type: none"> - Предмет и цел на законот - Предмет на управен спор - Значењето на одредени поими во законот - Организација и состав на судовите - Странки во управен спор - Поведување управен спор - Содржина на тужбата и рок за поднесување на тужбата - Суспензивно дејство на тужбата - Времени мерки - Постапка на судот по примена тужба - Доставување на тужбата на одговор - Решение по тужбеното барање - Обврска на јавните органи за доставување документи и податоци - Повлекување на тужбата - Претходно прашање, запирање на постапката поради претходно прашање и продолжување на постапката - Поднесок и начинот на поднесување на поднесокот - Видови на судски одлуки - Објавување и доставување на пресудата - Судско порамнување - Правни лекови - Постапување на Управниот суд и второстепениот суд по жалба
3.	Закон за прекршоците	<ul style="list-style-type: none"> - Основни одредби - Општи одредби - Прекршок и прекршочна одговорност - Прекршочни санкции за физички лица - Прекршочни санкции за правни лица - Посебни прекршочни мерки - Ограничување на поведување и водење на прекршочната постапка - Застареност и евиденција на прекршочни санкции - Постапки за порамнување и спогодување - Прекршочна постапка - Прекршочна постапка пред прекршочниот орган - Водење на прекршочна постапка - Доставување на писмена - Тек на постапката - Правни лекови

4.	Кривичен законик	<ul style="list-style-type: none"> - Дефиниција на кривичното дело и значење на поимите според законот - Начин, време и место на извршување на кривичното дело - Заштита на оштетениот во кривичната постапка - Застареност на кривично гонење - Кривични дела против имотот (измама) - Кривични дела против јавните финансии, платниот промет и стопанството (перење пари и други приноси од казниво дело, злоупотреба на постапки за јавни набавки, царинска измама, фалсификување деловни книги, оддавање деловни тајни) - Кривични дела против службената должност (Злоупотреба на службената положба и овластување, несовесно работење во службата, проневера и измама во службата, примање и давање поткуп, примање награда за противзаконито влијание, фалсификување службена исправа)
5.	Закон за кривичната постапка	<ul style="list-style-type: none"> - Поведување кривична постапка и последици од започнувањето на постапката - Месна надлежност за водење на постапката - Јавен обвинител (права и обврски, надлежност, улога во предистражна постапка, откажување од кривично гонење) - Права на оштетените во кривичната постапка - Рокови за поднесување приватна тужба - Имотно-правно побарување (поднесување, откажување, одлучување за имотноправно побарување, привремени мерки за обезбедување на имотноправно барање) - Видови одлуки во кривичната постапка - Видови правни лекови во кривичната постапка
6.	Закон за извршување	<ul style="list-style-type: none"> - Основни одредби - Основа за извршување и започнување на извршување - Надлежност - Значењето на одделни изрази - Извршна исправа - Одлука и порамнување - Извршност на одлука - Извршност на порамнување - Извршност на нотарска исправа - Подобност на извршната исправа за извршување - Наплата на камата и законска казнена камата - Премин на побарување или на обврска - Условна и заемна обврска - Средства на извршување - Предмет на извршување - Поднесување и повлекување на барање за извршување - Начин и обем на спроведување на извршувањето и запирање на извршувањето - Извршување заради наплата на парично побарување, извршни дејствија и забрана на побарување - Пренос на побарување - Извршување врз плата и други парични примања
7.	Закон за организација и работа на органите на државната управа	<ul style="list-style-type: none"> - Сите одредби од законот
8.	Основи на Европската Унија	<ul style="list-style-type: none"> - Основите на правната рамка за заштита на финансиските интереси на Европската Унија којашто ги вклучува основите на правната рамка на Европската Унија и суштинските одредби на националната правна рамка. - Систем за заштита на финансиските интереси на Европската Унија во Република Северна Македонија, Институционална рамка на системот за заштита на финансиските интереси на Европската Унија, Тела и структури во системот на управување и контрола на средствата од Европската Унија, Единица за координација за спречување на измами (Единица AFCOS) при Министерството за финансии, AFCOS мрежа, Задачи на AFCOS мрежата, задачи на Единицата за AFCOS. Улогата на финансиската инспекција во заштитата на финансиските интереси на Европската Унија. - Мерки за спречување, откривање, управување со, известување и следење на пријавени неправилности во управувањето со средствата од Европската Унија.

МОДУЛ 2: ПОСЕБНИ ЗАКОНИ И ПОДЗАКОНСКИ ПРОПИСИ СОГЛАСНО КОИШТО ФИНАНСИСКАТА ИНСПЕКЦИЈА ИМА ДИРЕКТНИ ИЛИ ИНДИРЕКТНИ НАДЛЕЖНОСТИ ЗА ВРШЕЊЕ ИНСПЕКЦИСКИ НАДЗОР НА УСОГЛАСЕНОСТА НА РАБОТЕЊЕТО НА СУБЈЕКТИТЕ НА ФИНАНСИСКАТА ИНСПЕКЦИЈА СО ОДРЕДБИТЕ ОД ОВИЕ ПРОПИСИ

БР.	ЗАКОН	ОБЛАСТА ОД ЗАКОНОТ/ПОДЗАКОНСКИОТ АКТ ПОКРИЕНА СО ПРОФЕСИОНАЛНА ОБУКА
1.	Закон за финансиската инспекција во јавниот сектор (*)	- Сите одредби од законот
2.	Закон за финансиска дисциплина	- Сите одредби од законот
3.	Закон за буџети	- Сите одредби од законот
4.	Закон за пријавување и евиденција на обврски	- Сите одредби од законот
5.	Закон за јавна внатрешна финансиска контрола	<ul style="list-style-type: none"> - Опфат на финансиско управување и контрола - Одговорност и отчетност на раководителот на субјектот и давање овластување - Организација и надлежност на единицата за финансиски прашања - Одговорност за преземање финансиски обврски - Формирање на единица за внатрешна ревизија - Назначување на внатрешни ревизори - Известување за финансиско управување и контрола и внатрешна ревизија - Прераспоредување или отпуштање на раководител на единицата на внатрешна ревизија или внатрешен ревизор - Обврски на раководителите и вработените во јавниот сектор каде што се врши внатрешната ревизија - Обврски на раководителите на јавниот сектор кон Централната единица за хармонизација - Обврска за назначување лице за неправилности - Заштита на внатрешните ревизори кои пријавиле неправилности - Контрола на користењето на средства на ЕУ фондовите - Преземени мерки против неправилности и измами - Надлежност за вршење на инспекциски надзор - Прекршочни одредби
6.	Закон за финансирање на единиците на локалната самоуправа	- Сите одредби од законот
7.	Закон за сметководството за буџетите и за буџетските корисници	- Сите одредби од законот
8.	Упатство за начинот на трезорско работење	- Сите одредби од упатството

9.	Закон за јавните набавки (*)	<ul style="list-style-type: none"> - Предмет на законот - Дефиниции и начела согласно законот - Општи правила за примена на законот - Вредносни прагови за примена на законот - Видови постапки - Склучување на договори за јавна набавка - Извршување на договор - Договори со подизведувачи - Измени на договори
10.	Закон за спречување на корупцијата и судирот на интереси	<ul style="list-style-type: none"> - Цел на Законот - Надлежност за постапување согласно Законот - Дефиниција на корупцијата и судирот на интереси - Основни начела и поими употребени во законот - Државна комисија за спречување на корупција, начин на постапување и одлучување - Национална стратегија за спречување на корупција и судир на интереси - Спречување на корупцијата во политиката - Следење на законитоста на финансирањето на изборните кампањи - Корупција и судир на интереси при јавните набавки - Спречување на корупција при вршење на јавни овластувања - Постапка пред Државната комисија за утврдување судир на интереси
11.	Закон за јавните претпријатија	<ul style="list-style-type: none"> - Основачи на јавни претпријатија и дејноста што ја вршат - Средства за работа на јавните претпријатија - Извештај што содржи показатели за финансиското работење - Принципи на транспарентност во финансиските односи - Органи на јавното претпријатие - Овластувања на директор на јавно претпријатие - Обврски на директор на јавно претпријатие - Контрола на материјално-финансиското работење на јавното претпријатие - Финансиски планови на јавното претпријатие - Распоредување на вишокот на средства од работењето на јавното претпријатие - Контрола над јавните претпријатија
12.	Закон за работните односи	<ul style="list-style-type: none"> - Предмет на законот - Одделни изрази согласно Законот - Договор за вработување, видови, форма и содржина - Услови за склучување на договор за вработување - Конкурентска забрана - Договор за вработување со повеќе работодавачи - Раскинување на договорот за вработување - Надоместок на плата на работниците, пресметка на плата, место и начин на исплата на плата, задржување и порамнување на исплаќањето на платата

		<ul style="list-style-type: none"> - Работно време (со полно и со скратено работно време, прекувремена работа, забрана за работа подолго од полно работно време) - Видови колективни договори - Инспекциски надзор во областа на работните односи - Покренување на прекршочна постапка
13.	Закон за административни службеници	<ul style="list-style-type: none"> - Предмет на Законот - Административни работи - Поим административен службеник - Поимник - Координација на работата на административните службеници - Овластувања на Министерството за финансии - Правен статус и надлежност на Агенцијата за администрација - Комисија за одлучување по жалби и приговори на административните службеници во втор степен - Класификација и работни места на административни службеници - Пополнување на работни места на административни службеници и вработување - Јавен оглас - Менторство на административни службеници - Систем за управување со ефектот и оценување на ефектот на административниот службеник - Поднесување иницијатива за дисциплинска постапка и спроведување на постапката - Материјална одговорност на административните службеници - Компоненти на плата - Вредност на бодови за пресметка на плата - Плата, додаток на плата и други надоместоци на плата на административните службеници - Престанок на работен однос на административен службеник - Надзор над спроведувањето на Законот
14.	Закон за вработените во јавниот сектор	<ul style="list-style-type: none"> - Дефиниции на работодавачи и вработени во јавниот сектор - Општи начела за вработените во јавниот сектор - Акти за внатрешна организација и систематизација на работните места - Регистар на вработени во јавниот сектор - Годишни планови за вработување и извештај за реализација на планот - Јавен оглас и пријава за вработување - Видови на вработувања во јавниот сектор - Општи права, должности и одговорности и престанок на работниот однос на вработените во јавниот сектор - Надзор над спроведувањето на Законот